



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۷/۲۳

ژباړونکی: ريناگل اريوبزی

د هوبنيارې کونگي کيسه د کوچنيانو له پاره لنډه کيسه

ډير وخت پخوا د ځنگل د ننه په يوه ژوره کې يوې کونگي ژوند کاوه. دې کونگي د څيری د يوې ځواکمنې ځانگي په سرکې ځانته يوه ځاله جوړه کړه او ټول هغه څه به يې په غور او مينه اوريدل چې د ځنگل ژويو به د خپلو غمونواو بڼاديو په هکله ويل.

کونگي هم هغه کيسې په مينه بيانولې چې باد او باران به له ورايه راوړلې. له ورځو نه يوه ورځ يې پريکړه وکړه چې دځنگل منځ به پريږدي او کومې بلې خواته به ځي، تر څوچې نوې کيسې واورې. دې خپل وزرونه وغځول او په دې پراخه نړۍ کې د لرې ځای په لور والوته. کونگي په خپلو غټو سترگو هرڅه ليدل، په خپلو تيزو غوږو يې هرڅه اوريدل او په خپله ځواکمنه حافظه کې يې هرڅه په غور خوندي ساتل. په دې ډول کلونه کلونه تيريدل، کونگه زړه کيده او ورځ په ورځ هوبنياريد. اوس يې نو په خپل ځنگل او د څيری په لويه ونه پسې زړه خوږيد، د هغوی د ليدو تنده يې ورځ په ورځ زياتيده او پريکړه يې وکړه چې بيرته خپل ټاټوبي ته را وگرځي. په ورځو ورځو والوته او له ډيرې الوتنې نه وروسته په کراره په زړې څيری کې په خپله ځاله کې کيناسته. کله چې د ځنگل ژوي خبر شول چې هوبنياره کونگه بيرته راغلي ده، نو ټول د سپورمې په رڼا کې دڅيری لاندې سره ټول شول او غوښتل يې چې ټولې هغه کيسې واورې، کومې چې هوبنيارې کونگي د نړۍ د هرې خوا نه له ځان سره راوړې وي. کونگي په ډير مينه داسې خوند وري کيسې اورولې او ټولو ژويو په دومره خوند اوريدلې، چې هيچا نه غوښتل کور ته لار او ویده شي.

دې په ترتيب خپلې کيسې د مرغلرو په شان په تار کې پيلې وي او يوه په بله پسې يې په خوند بيانولې او اوريدونکوي په مزه مزه اوريدلې، ترڅو چې کيسې پای ته ورسيدلې. بيانو يوه اهو و ويل چې: «ميرمن کونگي! ته څومره هوبنياره يې، ما خو له تا ډير څه زده کړل، خو د خواشيني ځای دادی چې انسانان ستا کيسې نه پيژني.» کونگي تر ډير وخت پورې په دې هکله په فکر کې ډوبه وه او کله چې پوه شوه چې د ژوند وخت يې ډير نه دی پاتې، نو يوه غټه کتابچه او يوه د لکلو بڼکه يې راوخيستل او د کيسو ليکل يې پيل کړل، ليکل يې، اوليکل يې او کله چې يې وروستي کيسه تر پایه وليکله، نو د تل له پاره يې سترگې پټې کړې او د مرگ په خوب ویده شوه. داغټ کتاب د څيری لاندې را لوبيدلی و، ما بيا موند او چې خلاص مې کړ پکې ليکل شوي وو چې: «ډير وخت پخوا.....»

Märchen aus Tschechien, Fassung Djamilja Jaenike, © Mutabor Verlag, [Kindermärchen aus aller Welt](#) Bild: Cristina Roters